



महाराष्ट्र शासन राजपत्र

भाग एक-अ-पुणे विभागीय पुरवणी

वर्ष - ५, अंक - २२]

गुरुवार ते बुधवार, ऑक्टोबर १३ - १९, २०१६ / आश्विन २१ - २७, शके १९३८

[पृष्ठ १

विभागीय आयुक्त यांजकडून

महाराष्ट्र ग्रामपंचायत अधिनियम, १९५८ चे कलम १४५ (१-अ) नुसार निकालपत्र

आदेश

क्रमांक विकास/आस्थापना/सा-३२/२०१६.—ग्रामपंचायत, महू, तालुका जावली येथील ग्रामपंचायत कार्यकारिणी ७ सदस्यांची आहे. त्यापैकी ३ पदे निवडणुकीच्या वेळी नामनिर्देशनपत्रे प्राप्त न झाल्याने रिक्त राहिलेली असल्यामुळे ४ सदस्यांची कार्यकारिणी अस्तित्वात आहे. त्यापैकी २ सदस्यांनी ग्रामपंचायत सदस्यपदाचा दिनांक ११ जानेवारी २०१६ रोजी राजीनामा दिलेला आहे. ग्रामपंचायत महू येथील एकूण ७ सदस्यांपैकी ५ सदस्य पदे रिक्त झालेली आहेत. त्यामुळे २ सदस्यांची कार्यकारिणी अस्तित्वात राहिलेली आहे. ग्रामपंचायत महू, तालुका जावली, जिल्हा सातारा मुदत दिनांक २५ ऑगस्ट २०२० रोजी संपणार आहे.

त्या अनुषंगाने मुख्य कार्यकारी अधिकारी, जिल्हा परिषद, सातारा यांनी त्यांचेकडील पत्र क्रमांक ग्रापं-४/सीआर वशि २०५५-२०१६, दिनांक १९ मार्च २०१६ व जिल्हाधिकारी, सातारा यांनी पत्र क्रमांक साशा/ग्रापं/आरआर-४४३/१६, दिनांक ३१ मार्च २०१६ अन्वये मौजे महू, तालुका जावली, जिल्हा सातारा येथील ग्रामपंचायत सदस्यांच्या निम्यापेक्षा जास्त जागा रिक्त असल्याने महाराष्ट्र ग्रामपंचायत अधिनियम, १९५८ मधील तरतूद १४५ (१-अ) नुसार ग्रामपंचायत विघटन करणेबाबतचा प्रस्ताव या कार्यालयास सादर केलेला आहे. त्यानुसार ग्रामपंचायत विघटन करणेबाबत उर्वरित ग्रामपंचायत सदस्य यांचे म्हणणे जाणून घेणेसाठी मा. विभागीय आयुक्त, पुणे विभाग, पुणे यांचेसमोर सुनावणीकामी उपस्थित राहणेबाबत कळविण्यात आले असता सदरचे सदस्य सुनावणी दिनांक १० मे २०१६, दिनांक ७ जून २०१६ व दिनांक २१ जून २०१६ रोजी उपस्थित राहिले नाहीत.

राज्य निवडणूक आयोग यांचेकडील आदेश क्रमांक साविआ-१०९६/प्र. क्र. २/९६/पंरा, दिनांक १५ जून १९९६ नुसार ग्रामपंचायतीत निम्यापेक्षा जास्त पदे रिक्त असल्यास ग्रामपंचायतीचे विघटन केलेच पाहिजे असे राज्य शासनास बंधन नाही. प्रस्तुत प्रकरणी सदर ग्रामपंचायतीचा कार्यकाल अजून ४ वर्षे, २ महिने शिल्लक आहे.

सदर प्रकरणी अपर जिल्हाधिकारी, सातारा यांचे अहवाल तसेच ग्रामपंचायत अधिनियम, १९५८ चे कलम १४५ (१-अ) मधील तरतुदी व राज्य निवडणूक आयोग, महाराष्ट्र यांचेकडील परिपत्रक क्रमांक रानिआ-१०९६/प्र. क्र. २/९६/पंरा, दिनांक १५ जून १९९६ व ग्राम विकास व जलसंधारण विभागाचे परिपत्रक ग्रापवि-२०१/प्र. क्र. ५५/०६, दिनांक ३० जून २००१ मधील सूचना विचारात घेता मी, एस. चोक्कलिंगम, विभागीय आयुक्त, पुणे विभाग, पुणे खालीलप्रमाणे आदेश पारित करीत आहे.

आदेश

हा आदेश शासकीय राजपत्रात प्रसिद्ध झालेल्या तारखेपासून महू, तालुका जावली, जिल्हा सातारा ही ग्रामपंचायत विघटित करणेत येत आहे.

एस. चोक्कलिंगम,

आयुक्त,

पुणे विभाग, पुणे.

पुणे, २३ ऑगस्ट २०१६.

(१)

एच-५७३, भाग एक-अ (पु.वि.पु.)—२२-१